

**ఇది కద నిజం**  
 మీ ప్రాంతంలో జరుగుతున్న అవినీతిని బయటపెట్టాలని ఉందా..  
 నిజాన్ని నిర్ణయంగా చెప్పాలని ఉందా..  
 సంఘం కథనాలకు తేరాఫ్గా నిలిచిన **ఇది కద నిజం**

**విలేఖరులు కావాలేను**

తెలంగాణ రాష్ట్రంలో సంఘం దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329  
 www.edikadanijam.com  
 Edikadanijam@gmail.com

No Monthly Targets

Registered No : APTEL/25/A0818

# ఇది కద నిజం

సామాన్య సమస్యలపై నిత్యం వారోడే ఆయుధం.. జాతీయ తెలుగు దిన పత్రిక

**ఇది కద నిజం**  
 మీ ప్రాంతంలో జరుగుతున్న అవినీతిని బయటపెట్టాలని ఉందా..  
 నిజాన్ని నిర్ణయంగా చెప్పాలని ఉందా..  
 సంఘం కథనాలకు తేరాఫ్గా నిలిచిన **ఇది కద నిజం**

**విలేఖరులు కావాలేను**

తెలంగాణ రాష్ట్రంలో సంఘం దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329  
 www.edikadanijam.com  
 Edikadanijam@gmail.com

No Monthly Targets

ఆదివారం 22-02-2026 పేజీలు : 4 వెల : 2/- సంపుటి : 1 సంచిక : 255 www.edikadanijam.com ఎడిటర్ : బాలరాజ్ గౌడ్

## ఢిల్లీలో హై అల్ట్రా వరకోటపై ఉగ్ర కుట్ర హెచ్చరిక



## లైంగిక వేధింపుల కేసు దంపతులకు మరణశిక్ష



## నాంపల్లి ఎఫ్ఎస్ఎల్లో అగ్నిప్రమాదం నాగ్ పూర్ స్పెషల్ టీమ్ కీలక నివేదిక



## హైదరాబాద్ లో మరో భారీ అగ్నిప్రమాదం



## నాంపల్లి ఇంటర్ బోర్డు కార్యాలయం ముట్టడి



## ఆరు రోజుల్లో పెళ్లి.. అంతలోనే విషాదం



## ఆర్ఎస్ఎస్ పరువునష్టం కేసులో రాహుల్ కు రిలీఫ్



## రాంకి రాక.. కార్మికుల పోకటై కార్పొరేషన్ లో ముదిలిన 'చెత్త' పంచాయితీ

న్యూస్ డెస్క్, 21 ఫిబ్రవరి (ఇది కద నిజం): హైదరాబాద్ మహానగరంలో పారిశుధ్య నిర్వహణ ఒక్కసారిగా రణరంగంగా మారింది. కొత్తగా ఏర్పడిన ట్రై కార్పొరేషన్ (జీ హెచ్ఎంసీ, సైబరాబాద్, మల్కాజ్ గిరి) పరిధిలో 'చెత్త' పంచాయితీ ముదిరి పాకాన పడింది. నగరంలో ఇంటింటి నుంచి చెత్తను సేకరించే స్వచ్ఛ ఆటోలను ప్రైవేటు సంస్థ 'రాంకి' పరిధిలోకి తీసుకురావాలని ప్రభుత్వం తీసుకున్న నిర్ణయం తీవ్ర దుమారం రేపిస్తోంది. ఈ నిర్ణయాన్ని నిరసిస్తూ శుక్రవారం వేలాది మంది స్వచ్ఛ ఆటో కార్మికులు జీహెచ్ఎంసీ హెడ్ ఆఫీసును ముట్టడించారు. రాంకి సంస్థతో కలిసి పనిచేయడం తమకు సాధ్యం కాదని, తమను స్వతంత్రంగానే కొనసాగించాలని డిమాండ్ చేస్తూ జీహెచ్ఎంసీ ఆఫీసు గేట్లను దిగ్బంధించారు. దీంతో నగరవ్యాప్తంగా చెత్త సేకరణ ప్రక్రియ



స్థంబించిపోయింది. దశాబ్ది కాలంగా నగరాన్ని పరిశుభ్రంగా ఉంచడంలో కీలక పాత్ర పోషిస్తున్న తమను, ఇప్పుడు కార్పొరేట్ సంస్థ చేతుల్లో పెట్టడం ఏమిటని స్వచ్ఛ ఆటో కార్మికులు ప్రశ్నిస్తున్నారు. రాంకి సంస్థ పరిధిలోకి వెళ్లే తమ జీవనోపాధి దెబ్బతినడమే కాకుండా, పని ఒత్తిడి పెరుగుతుందని ఆవేదన వ్యక్తం చేశారు. ఈ ముట్టడితో లోయర్ ట్యాంక్ బండ్ పరిసరాల్లో ట్రాఫిక్ గంటల తరబడి నిలిచిపోయింది.

## సమయం సందర్భం ఉండక్కర్లేదా? ఏజెన్సీలో కాంగ్రెస్ నిరసనలపై కేటీఆర్ విమర్శలు

న్యూస్ డెస్క్, 21 ఫిబ్రవరి (ఇది కద నిజం): కాంగ్రెస్ పార్టీ యొక్క సహజ మూల్యభూతి కృత్రిమ మేధస్సును మించిపోయిందని బీఆర్ఎస్ వర్కింగ్ ప్రెసిడెంట్ కేటీఆర్ విమర్శించారు. అంతర్జాతీయ వేదికపై రాజకీయ నాటకాలు తగవని కాంగ్రెస్ పై మరణ దీక్షలతో విమర్శలు గుప్పించారు. ఏజెన్సీ వద్ద యువజన కాంగ్రెస్ నిరసనపై స్పందిస్తూ యూత్ కాంగ్రెస్ సభ్యులు తమ అల్ప రాజకీయ నాటకాల కోసం 'ఏజెన్సీ సమ్మిట్ 2026' ను వేదికగా ఎంచుకోవడం అత్యంత విచారకరం అన్నారు. ఇలాంటి అంతర్జాతీయ వేదికలను నిరసనల కోసం ఉపయోగించడం వల్ల, ప్రపంచ దేశాల ముందు మన దేశం యొక్క ప్రతిష్ట దెబ్బతింటుందన్నారు. ప్రజాస్వామ్యంలో భిన్నాభిప్రాయాలు ఉండటం సహజమే కానీ ఎక్కడ, ఎలా నిరసన తెలపాలో



అర్థం చేసుకోవడం చాలా ముఖ్యం అని రాజకీయ అసమర్థుల వ్యక్తం చేయడానికి ఒక సమయం, సందర్భం ఉంటాయన్నారు. ఏజెన్సీ సమ్మిట్ 2026' వంటి అంతర్జాతీయ సదస్సు ఖచ్చితంగా ఇలాంటి నిరసనలకు వేదిక కాదన్నారు. కాంగ్రెస్ పార్టీ ముఖ్యమంత్రి రేవంత్ రెడ్డి అదే ఏజెన్సీ సదస్సును ఉద్దేశించి ప్రసంగిస్తున్న సమయంలోనే యూత్ కాంగ్రెస్ నాయకులు ఈ నిరసన చేపట్టడం విచిత్రం అని ఎద్దేవా చేశారు.

## మావోయిస్టు పార్టీకి కోలుకోలేని దెబ్బ.. లొంగుబాటుకు సిద్ధమవుతోన్న అగ్రనేతలు?

న్యూస్ డెస్క్, 21 ఫిబ్రవరి (ఇది కద నిజం): తెలంగాణ- ఛత్తీస్ గడ్ అటవీ సరిహద్దుల్లో ఉద్రిక్త పరిస్థితులు నెలకొన్నాయి. కర్రగుట్టల అటవీ ప్రాంతాల్లో భద్రతా దళాలు విస్తృతంగా కూంబింగ్ కొనసాగిస్తున్న వేళ.. మావోయిస్టు అగ్రనేతలు లొంగుబాటుకు సిద్ధమయ్యారన్న సమాచారం భద్రతా వర్గాల్లో చర్చనీయాంశమైంది. ఇంటెలిజెన్స్ సమాచారం ప్రకారం.. కీలక మావోయిస్టు నాయకులు లొంగుబాటు అవకాశాలను పరిశీలిస్తున్నట్లు తెలుస్తోంది. వీరిలో సెంట్రల్ కమిటీ (సీసీ) సభ్యులు, రాష్ట్ర కమిటీ (స్టేట్ కమిటీ) సభ్యులు ఉన్నారు భద్రతా వర్గాలు వెల్లడించాయి. ఇదే నిజమైతే, దక్షిణ జోన్ కార్యకలాపాలపై గణనీయ ప్రభావం వదే అవకాశం ఉందని అధికారులు అంచనా వేస్తున్నారు. సరెండర్ పై ఎన్ఐటీకి సమాచారం?

లొంగుబాటు ప్రక్రియపై మావోయిస్టులు తెలంగాణ ప్రభుత్వంతో చర్చలకు యత్నిస్తున్నట్లు సమాచారం. ప్రభుత్వం ప్రకటించిన పునరావాస విధానాలు, ఆర్థిక సాయాలు, భద్రతా హామీలు ఈ నిర్ణయానికి దారితీసిన కారణాలుగా భావిస్తున్నారు. సుమారు 25 మంది కీలక మావోయిస్ట్ నాయకులు లొంగుబాటుకు సన్నాహాలపై ఎన్ఐటీ (స్పెషల్ ఇంటెలిజెన్స్ బ్యూరో)కు సమాచారం అందినట్లు తెలుస్తోంది. మావోయిస్ట్ అగ్రనేతలు లొంగుబాటుకు ముందుకొస్తే, ఇది మావోయిస్టు పార్టీకి పెద్ద దెబ్బగా మారే ప్రమాదముంది.



నియామకాలు, ఆర్థిక వనరులు, కార్యకలాపాల సమన్వయంపై ప్రభావం పడుతుందని విశ్లేషకులు అభిప్రాయపడుతున్నారు. మావోయిస్టు నేతల లొంగుబాటు అంతలో అధికారిక ప్రకటన వెలువడే వరకు ఉత్సాహం కొనసాగనుంది.

### మరింత పేదరికం లాగి పోకిస్టాన్

- 6 సంవత్సరాల్లో 7% పెరుగుదల
- రక్షణ ఖర్చుల ప్రభావం
- 28.8% ప్రజలు దారిద్ర్యరేఖ కింద
- పంజాబ్, సింధ్ లో ఎక్కువ
- కోవిడ్, వరదలు, ఐఎంఎఫ్ కారణాలు
- భారత్ లో పేదరికం తగ్గింది



## గృహలక్ష్మి పథకం లబ్ధిదారులకు ఇందిరమ్మ ఇళ్లు

- ✓ గృహలక్ష్మి పథకం లబ్ధిదారులకు సమస్యలు
- ✓ ఇందిరమ్మ ఇళ్ల పథకం పరిష్కారం
- ✓ పునాది నిలిచిపోయిన ఇళ్లకు ఆర్థిక సాయం
- ✓ పునాదులను 400-600 చదరపు అడుగుల మధ్య పరిమితం
- ✓ బేస్ మెంట్ తక్కువ అయితే అదనపు బీమ్లు
- ✓ పెద్ద బేస్ మెంట్ ఉంటే గరిష్ట పరిమితం
- ✓ దబ్బులు దశల వారీగా జమ
- ✓ రూఫ్, స్లాబ్, ఫినిషింగ్ కోసం ప్రత్యేక చెల్లింపులు

న్యూస్ డెస్క్, 21 ఫిబ్రవరి (ఇది కద నిజం) గత బీఆర్ఎస్ ప్రభుత్వం పేదల సొంతింటి కలను నిజం చేసేందుకు గృహలక్ష్మి పథకం అమలు చేసిన సంగతి తెలిసింది. 2023లో అసెంబ్లీ ఎన్నికలకు కొన్ని నెలల ముందు ఈ పథకానికి శ్రీకారం చుట్టారు. ఈ పథకం కింద పలువురు లబ్ధిదారులకు ఇంటి నిర్మాణం కోసం రూ.3 లక్షలు చెల్లించేందుకు ఉత్తర్వులు జారీ చేశారు. కొందరు లబ్ధిదారులకు అప్పటి మంత్రులు, ఎమ్మెల్యే మంజూరు పత్రాలు సైతం అందించారు. దీంతో పలువురు లబ్ధిదారులు ఇంటి నిర్మాణ పనులు ముట్టలుపెట్టారు. ఆ తర్వాత కాంగ్రెస్ ప్రభుత్వం అధికారంలోకి రాగా.. ఆ పథకాన్ని రద్దు చేశారు. దాని స్థానంలో ఇందిరమ్మ ఇండ్ల పథకాన్ని తీసుకొచ్చారు. ఈ పథకం కింద పేదల ఇంటి నిర్మాణానికి రూ. 5 లక్షల ఆర్థిక సాయం అందిస్తున్నారు.

**GOVERNMENT OF TELANGANA**  
 తెలంగాణ ప్రభుత్వము

## సుప్రీంకోర్టు ఖమేసీని చంపేందుకు అమెరికా ప్లాన్..!

- అమెరికా-ఇరాన్ ఉద్రిక్తతలు పెరుగుతున్నాయి
- మిడ్ ఈస్ట్ లో యుద్ధ సిద్ధత, విమానాలు మోహరింపు
- సుప్రీంకోర్టు ఖమేసీ, కుమారుడు అక్రమ
- బ్రాంస్ ముందు సైనిక ఆప్షన్లు
- ఇరాన్ చుట్టూ 13 యుద్ధ నౌకలు మోహరింపు

### హైదరాబాద్ లో ఉగ్రకుట్రకు ప్లాన్..చంచల్ గూడ జైలు ములాకత్ నుంచి విధ్వంసానికి పథకం!

- ముగ్గురు నిందితుల అరెస్టు
- మాసారాంబాగ్, సైదాబాద్, మలక్ పేట్ పై నిఘా
- అప్పారె-ఈ-తోయబా ఉగ్రవాదుల చర్యలు
- జైలు నుంచి సమాచార ప్రసారం
- ఎర్రకోట, చాందినీ చాక్ టార్గెట్ హెచ్చరిక



# ధీల్లో హై అలర్ట్ ఎర్రకోటపై ఉగ్ర కుట్ర హెచ్చరిక

న్యూస్ డెస్క్, 21 ఫిబ్రవరి (ఇది కద నిజం): దేశరాజధాని ధీల్లో ఇంటిలిజెన్స్ అలర్ట్ ప్రకటించింది. ఎర్రకోట వద్ద బాంబు పేలుళ్లకు ఎల్కేఐ ఉగ్రవాదులు కుట్ర పన్నుతున్నట్లు తెలిపింది. పాకిస్తాన్ మనీషీ వద్ద ఇటీవల జరిగిన పేలుళ్లకు ప్రతీకారం తీర్చుకునేందుకు ఉగ్రవాదులు ప్రయత్నం చేస్తున్నారని నిఘావర్గాలు చెబుతున్నాయి. దేవాలయాల వద్ద పేలుళ్లకు కుట్ర చేస్తున్నారని హెచ్చరిస్తున్నాయి. ఎర్రకోట, చాందినీ చౌక్ లోని ఆలయాల వద్ద పేలుళ్లు జరగవచ్చని హెచ్చరికలు జారీ చేశాయి. అంతే కాకుండా ధీల్లోని ఈ ప్రాంతాల్లో బలగాలు మోహించడంతో పాటు, వీవీఐపీ ప్రాంతాల్లోనూ భద్రతను కట్టుదిట్టం చేశారు.

ఇదిలా ఉంటే గురువారం పలు రాష్ట్రాల్లోని కోర్టులు, స్కూళ్లను లక్ష్యంగా చేసుకుని బాంబు బెదిరింపు మొయల్సీ వచ్చిన సంగతి తెలిసింది. దీంతో భద్రతా సిబ్బంది అలర్ట్ అయ్యారు. బంగ్లాదేశ్ సర్కార్ నుండి సకిలీ బెదిరింపు ఈమొయల్సీ వచ్చినట్లు గుర్తించారు. ఈ క్రమంలో ధీల్లోని మూడు సీఆర్డీఎఫ్ పాఠశాలలకు సైతం బెదిరింపు మొయల్సీ వచ్చాయి. ఉదయమే మొయల్సీ రావడంతో విద్యార్థులను ఇంటికి పంపింది తనిఖీలు నిర్వహించారు. అయితే ఈ సోదాలలో ఎలాంటి అనుమానాస్పద వస్తువులు కానీ పేలుడు పదార్థాలు కానీ దొరకలేదు.

# నాంపల్లి ఎఫ్ఎస్ఎల్లో అగ్నిప్రమాదం నాగ్ పూర్ స్పెషల్ టీమ్ కీలక నివేదిక

న్యూస్ డెస్క్, 21 ఫిబ్రవరి (ఇది కద నిజం): నాంపల్లి ఫోరెన్సిక్ సైన్స్ ల్యాబ్ (ఎఫ్ఎస్ఎల్) అగ్నిప్రమాద కేసులో కీలక పరిణామం చేటుచేసుకుంది. తాజాగా ఈ అగ్నిప్రమాదంలో దగ్గమైన ఫైల్స్ పై నాగ్ పూర్ స్పెషల్ టీమ్ కీలక ప్రకటన చేసింది. మొత్తం 1100 ఫైల్స్ దగ్గమైనట్లు గుర్తించామని పేర్కొంది. దగ్గమైన ఫైల్స్ ను రికవరీకి ప్రయత్నించామని, డేటా రికవరీ చేయడం సాధ్యం కాదని తేల్చింది. ఫిబ్రవరి 7వ తేదీన నాంపల్లిలోని ఎఫ్ఎస్ఎల్ భవనం మొదటి అంతస్తులో అగ్నిప్రమాదం జరగ్గా.. 50 కంప్యూటర్లు, టిప్రమైన్ నేరాల్లో పోలీసులు సేకరించిన సాంకేతిక ఆధారాలను పొందుపరిచి సీజ్ చేసిన హార్డ్ డిస్కులు దగ్గమైనట్లు నాగ్ పూర్ స్పెషల్ టీమ్ రిపోర్ట్లో తెలిపింది. దగ్గమైన ఫైల్స్ లో ఒక కేసును సంబంధించిన కీలక ఆధారాలు కూడా ఉన్నట్లు తెలుస్తోంది. రాష్ట్రంలో ప్రకంపనలు సృష్టించిన ఫోన్ ట్యాపింగ్ కేసుకు సంబంధించిన శాస్త్రీయ ఆధారాలు కూడా కాబి బూడిదైనట్లు సమాచారం. దగ్గమైన ఫైల్స్ లో ఏమీమీ ఉన్నాయన్న దానిపై స్పెషల్ రావాల్సి ఉంది.

ఎఫ్ఎస్ఎల్ ల్యాబ్ రాష్ట్రంలో జరిగి నేర పరిశోధనకు సహాయం అందిస్తుంది. హత్యలు, దోపిడీలు, లైంగిక దాడులు, మోసాలు వంటి కేసులకు సంబంధించిన సాక్ష్యాధారాలు అక్కడే ఉంటాయి. ఎక్కడ ఏ నేరం జరిగినా.. అక్కడ సేకరించిన సమాచారాలు, సాంకేతిక ఆధారాలను ఈ ల్యాబ్ కే తరలింపి పరిశీలించారు. ఫింగర్ ప్రింట్స్, బ్లడ్, హెయిర్, డీఎన్ఎ టెస్టులు చేస్తారు. తుపాకులు, బుల్లెట్లతో పాటు.. విషాలు, మత్తుపదార్థాలు, గంజాయి, డ్రగ్స్, హెరాాయిన్, సంకతాలు, సకివీలత్రాల పరిశీలన కూడా చేస్తారు.

# మామోయిస్సు పార్టీకి కోలుకోలేని డెబ్బ.. లోంగుబాటుకు సిద్ధమవుతోన్న అగ్రనేతలు?

**మొదటి పేజీ తరువాయి**

అగ్రనేతల కదలికలపై నిఘా.. మామోయిస్సు పార్టీ ప్రధాన కార్యదర్శిగా కొనసాగుతున్న తిప్పిరి తిరుపతి అలియాస్ దేవ్ జీ, సెంట్రల్ కమిటీ సభ్యులు మల్లా రాజిరెడ్డి అలియాస్ సంగ్రామ్, ఆంధ్రా ప్రాంతానికి చెందిన మరో కీలక నేత తెలంగాణ సరిహద్దు ప్రాంతాల్లో ఉన్నట్లు కేంద్ర నిఘా వర్గాలకు సమాచారం అందినట్లు తెలుస్తున్నది. అయితే, ఈ విషయాలపై అధికారిక ప్రకటనలు లేదు. భద్రతా దళాలు ఈ సమాచారాన్ని దృష్టిలో ఉంచుకుని పూర్వోక్త చర్యలు తీసుకుంటున్నాయి. భద్రతా దళాలు అప్రమత్తంగా ఉండాలని ఉన్నతాధికారులు ఆదేశించగా.. అనుమానాస్పద కదలికలను గుర్తిస్తే వెంటనే పోలీసులకు తెలియజేయాలని ప్రజలకు సూచించారు. పరిస్థితులు వేగంగా మారే అవకాశాల నేపథ్యంలో సరిహద్దు ప్రాంతాల్లో నిఘా మరింత బలోపేతం చేశారు.

అసెంబ్లీ సమావేశాల నేపథ్యంలో కూరింపి.. తెలంగాణ-పత్తీస్ గడ్ సరిహద్దు అటవీ ప్రాంతాల్లో సంయుక్త బలగాలు విస్తృత కూరింపి నిర్వహిస్తున్నాయి. ఫత్తీస్ గడ్ అసెంబ్లీ సమావేశాలు జరుగుతున్న నేపథ్యంలో భద్రతను మరింత పెంచారు. అటవీ మార్గాలు, పాత క్యాంపుల ఆసవాళ్లు, ఆయుధ నిల్వ ప్రాంతాలపై ప్రత్యేక దృష్టి సారించారు. అవసరమైతే అదనపు బలగాలను సిద్ధంగా ఉంచినట్లు సమాచారం. ముఖ్యంగా సరిహద్దు జిల్లాల్లో చెక్పోస్టులు పెంచి, వాహనాల తనిఖీలు కఠినతరం చేశారు. అనుమానాస్పద కదలికలపై డ్రోన్లు, సాంకేతిక పర్యవేక్షణ వ్యవస్థలను వినియోగిస్తున్నారు. ఇదామధ్య సరిహద్దుల్లో గోదావరి నది తీర ప్రాంతాల్లో భూపాలపల్లి, ములుగు, భద్రాద్రి కొత్తగూడెం జిల్లాలలో కేంద్ర బలగాలు, రాష్ట్ర పోలీసు దళాలు సంయుక్తంగా పహారా కాస్తున్నాయి. నది దాటే మార్గాలు, అటవీ మార్గాలు, గిరిజన గ్రామాల సమీప ప్రాంతాల్లో ప్రత్యేక నిఘా ఏర్పాటు చేశారు. రాత్రిపూట గస్తీ బలగాలను పెంచి, నైట్ విజన్ పరికరాలతో తనిఖీలు చేస్తున్నారు.

# లైంగిక వేధింపుల కేసు: దంపతులకు మరణశిక్ష

న్యూస్ డెస్క్, 21 ఫిబ్రవరి (ఇది కద నిజం): పోక్సో కేసులో ఉత్తరప్రదేశ్ స్పెషల్ కోర్టు సంచలన తీర్పు ఇచ్చింది. మాజీ ఇంజనీర్, ఆయన భార్యకు మరణ శిక్ష విధించింది. వీరు 2010 నుంచి పదేళ్లపాటు 33 మంది మైనర్లను లైంగికంగా హింసించినట్లు, వేధించినట్లు ఆరోపణలున్నాయి. దీంతో పాటు ఈ 33 మందికి రూ.10 లక్షల చొప్పున పరిహారం ఇవ్వాలని యూపీ ప్రభుత్వాన్ని కోర్టు ఆదేశించింది. నిందితులు చాక్లెట్ల ఆకచూపి మైనర్లను దారుణంగా మోసాని దీనియోగిస్తున్నారని ఆయిర్ మాట్లాడుతూ కీలక వ్యాఖ్యలు చేశారు. ఈ కేసు ఫైన్ల ట్రాక్ ప్రాతిపదికన సాగుతోందని, న్యాయవ్యవస్థపై పూర్తి విశ్వాసంతో తాము కోర్టుకు సహకరిస్తున్నామని తెలిపారు. క్షమాపణ చెప్పే ప్రసక్తి లేదని, విచారణను ఎదుర్కొని నిజాన్ని కోర్టు ముందు ఉంచేందుకు సిద్ధంగా ఉన్నట్లు రాహుల్ గాంధీ ఇప్పటికే సుప్రీంకోర్టుకు తెలిపారని ఆయన పేర్కొన్నారు.

# సమయం సందర్భం ఉండక్కర్లేదా? ఓప సమ్మిట్లో కాంగ్రెస్ నిరసనలపై కేటీఆర్ విమర్శలు

**మొదటి పేజీ తరువాయి**

కేటీఆర్ మరో ట్వీట్ చేస్తూ ఎన్ఎస్ఐసీ ప్రమాదంపై స్పందించారు. రేవంత్ సర్కార్ చేతకాని పాలనకు పరాకాష్ఠ ఎన్ఎల్టీసీ దుర్ఘటన అన్నారు. ఎన్ఎల్టీసీని సారంగం కుప్పకూలి ఏడాది కావొస్తున్నా కార్మికుల మృతదేహాలను వెలికితీయడంలో కాంగ్రెస్ ప్రభుత్వం విఫలమైందని విమర్శించారు. అయినవారిని కనీసం చివరిచూపు చూసే అవకాశం లేకుండా కార్మికుల కుటుంబాలకు మానసిక క్షోభకు గురి చేసినది సంవత్సరం గడుస్తున్న మృతదేహాల వెలికితీతలో కానీ సారంగం పనుల్లో కానీ ఎటువంటి పురోగతి లేకపోవడం రేవంత్ నిర్లక్ష్యానికి, చేతకానితనానికి నిదర్శనమని దుయ్యబట్టారు. కాంగ్రెస్ నాయకులు కమిషన్లు, కాంట్రాక్టులు, వాలంటరీ పెట్టే శ్రద్ధ, ఇకనైనా కార్మిక సంక్షేమం మీద, ప్రజా శ్రేయస్సు మీద పెడితే ఇటువంటి విషాదాలు పునరావృతం కావన్నారు.

# నాంపల్లి ఇంటర్ బోర్డు కార్యాలయం ముట్టడి

న్యూస్ డెస్క్, 21 ఫిబ్రవరి (ఇది కద నిజం): గుర్తింపు లేని కళాశాలలో అనుమతులు రద్దు చేసి తక్షణమే చర్యలు తీసుకోవాలని డిజిఎస్ఎఫ్ డిమాండ్ చేసింది. ఈ మేరకు శనివారం తెలంగాణ జాగ్రత్త స్టూడెంట్ ఫెడరేషన్ అధ్యక్షుడు రాము అధ్యక్షులతో నాంపల్లి ఇంటర్ బోర్డు కార్యాలయాన్ని ముట్టడికి యత్నించారు. పెద్ద ఎత్తున తరలివచ్చిన విద్యార్థులు కార్యాలయం గేటు వైకి ఎక్కి లోపలికి చొచ్చుకు పోవడానికి ప్రయత్నించగా పోలీసులు అడ్డుకోవడంతో ఉద్రిక్తత నెలకొంది. కార్యాలయం గేటు ముందు భయాయింది నిరసన వ్యక్తం చేశారు. ఆందోళనకారులను పోలీసులు అరెస్టు చేసి ప్రత్యేక వాహనంలో తరలించారు.

ఈ సందర్భంగా వారు మాట్లాడుతూ.. అనుమతులు లేని విద్యాసంస్థలను వెంటనే రద్దు చేయాలని డిమాండ్ చేశారు. ఇంటర్ సెకండ్ ఇయర్ చదువుతున్న 300 మంది విద్యార్థులకు హోల్ టీకెట్లు ఇవ్వకుండా ఇంటర్ బోర్డు అధికారులు నిర్లక్ష్యం పాటున్నారని ఆరోపించారు. అంతేకాకుండా విద్యార్థుల జీవితాలతో ఇంటర్ బోర్డు అధికారులు చెలగాటం ఆడుతున్నారని మండిపడ్డారు. తక్షణమే 300 మంది విద్యార్థులకు హోల్ టీకెట్లు ఇచ్చి , ఎక్స్ ప్రెస్ రాసేందుకు అనుమతి ఇవ్వాలని డిమాండ్ చేశారు.

# రాంకీ రాక.. కార్మికుల పోక త్రై కార్పొరేషన్లో ముదిరిన 'చెత్త' పంచాయితీ

**మొదటి పేజీ తరువాయి**

కమిషనర్ అత్యవసర భేటీ: జీహెచ్ఎస్సీ కమిషనర్ ఆర్వీకర్ణ, సీఎస్సీ కమిషనర్ జి.సృజన, ఎంఎస్సీ కమిషనర్ ఎం.వినయ్ కృష్ణారెడ్డి అత్యవసరంగా సమావేశమయ్యారు. ఒకవైపు ప్రభుత్వం రాంకీ ద్వారా ఆధునిక పారిశుధ్యం కావాలని కోరుతుండగా, మరోవైపు క్షేత్రస్థాయిలో కార్మికుల నుంచి వస్తున్న తీవ్ర వ్యతిరేకత అధికారులకు తలనొప్పిగా మారింది. పారిశుధ్యం ఆగిపోతే ప్రజల నుంచి వచ్చే ఆగ్రహాన్ని తట్టుకోవడం కష్టమని కమిషనర్లు భావిస్తున్నారు.

స్వచ్ఛ ఆలోచన కార్మికులు సహకరించాలి : త్రై కార్పొరేషన్ కమిషనర్లు గ్రేటర్ హైదరాబాద్, హైదరాబాద్, మల్కాజ్గిరి కార్పొరేషన్ల పరిశుభ్రంగా తీర్చిదిద్దేందుకు స్వచ్ఛ ఆలోచన కార్మికులు పూర్తి సహకారం అందించాలని త్రై కార్పొరేషన్ కమిషనర్లు ఆర్వీకర్ణ, జి.సృజన, బి.వినయ్ కృష్ణారెడ్డి సంయుక్తంగా కోరారు. శుక్రవారం సాయంత్రం జీహెచ్ఎస్సీ హెడ్ ఆఫీసులో స్వచ్ఛ ఆలోచన డ్రైవర్లు, కార్మికులతో త్రై కార్పొరేషన్ కమిషనర్లు ప్రత్యేక సమావేశం నిర్వహించారు. స్వచ్ఛ ఆలోచన కార్మికులకు కార్మికులు సమస్యలను, విజ్ఞప్తులను విన్నారు. ఈ సందర్భంగా ముగ్గురు కమిషనర్లు మాట్లాడుతూ.. క్యూర్ పరిధిలోని త్రై కార్పొరేషన్లో శానిటేషన్ను మరింత మెరుగుపరచాలని స్వచ్ఛం చేశారు. రోడ్లకు ఇరువైపుల, కాలనీలలో చెత్త కనిపించకూడదని సీఎం ఆదేశించారని చెప్పారు. స్వచ్ఛ ఆలోచన కార్మికుల సహకారం లేకుండా ఇది సాధ్యం కాదని కమిషనర్లు పేర్కొన్నారు. క్యూర్ పరిధిలోని త్రై కార్పొరేషన్ పరిధిలో త్వరలో అమలు చేయనున్న 100 టోలూ కార్యవర్ణంలో ప్రణాళిక అమలులో శానిటేషన్కు అత్యధిక ప్రాధాన్యత ఉండవచ్చు. స్వచ్ఛ ఆలోచన కేటాయింపిన ఏరియాలో ప్రతి ఇంటి నుంచి 100 శాతం చెత్త సేకరణ చేయాలన్నారు. కార్మికులకు ప్రమాదం జరిగితే ఎక్స్ గ్రేడ్యూ చెల్లిస్తామన్నారు. ఉద్యోగ భద్రతకు చర్యలు తీసుకుంటామన్నారు. ఈ సమావేశంలో శానిటేషన్ అదనపు కమిషనర్లు రఘు ప్రసాద్, రవి కిరణ్ యాదగిరిరావు, చీఫ్ మెడికల్ ఆఫీసర్ పద్మజ పాల్గొన్నారు.

# హైదరాబాద్లో మరో భారీ అగ్నిప్రమాదం

న్యూస్ డెస్క్, 21 ఫిబ్రవరి (ఇది కద నిజం): హైదరాబాద్ కేపీఎస్సీ బస్టాప్ సమీపంలో భారీ అగ్ని ప్రమాదం చోటు చేసుకుంది. పర్యావతి ప్లాజాలోని సాయి మొబైల్ షాపులో మంటలు చెలరేగాయి. సమాచారం అందిన వెంటనే అగ్నిమాపక సిబ్బంది రంగంలోకి దిగి మంటలను అదుపుచేసే ప్రయత్నం చేస్తున్నారు. ప్రమాదానికి షార్ట్ సర్క్యూట్ కారణమని అధికారులు భావిస్తున్నారు. ప్రమాదం కారణంగా మొబైల్ షాపులోని విలువైన ఫోన్లు, సామాగ్రి దగ్గం దగ్గం అయినట్లు తెలుస్తోంది. ఇక ఇటీవల నగరంలో అగ్నిప్రమాద ఘటనలు పెరిగిపోతున్న సంగతి తెలిసిందే.

ఇక శుక్రవారం సైతం అమీర్ పేటలోని మైత్రీవనంలో అగ్నిప్రమాదం చోటు చేసుకుంది. కోచింగ్ సెంటర్ లో మంటలు చెలరేగాయి అందులో విద్యార్థులు సైతం ఉండిపోయారు. ఫైర్ సిబ్బంది సహాయంతో విద్యార్థులు ప్రమాదం నుండి బయటపడ్డారు. మరోవైపు ఇటీవల పర్లిచర్ షాపులో అగ్నిప్రమాదం జరగడంతో అగ్ని ప్రాణ నష్టం వాటిల్లింది. ఇక ఎండాకాలం రావడంతో ప్రమాదాలు పెరిగిపోయే అవకాశం ఉన్నందున ఫైర్ సిబ్బంది అప్రమత్తంగా ఉండాలని అధికారులు ఆదేశించారు.

# ఆర్ఎస్ఎస్ పరువునష్టం కేసులో రాహుల్ కు లిబ్ షా

న్యూస్ డెస్క్, 21 ఫిబ్రవరి (ఇది కద నిజం): ఆర్ఎస్ఎస్ 2014 పరువునష్టం కేసులో రాహుల్ గాంధీకి రిలీఫ్ లభించింది. ముంబై భీంసేడ్ కోర్టు ఆయనకు పరతులతో కూడిన బెయిల్ మంజూరు చేసింది. ఆర్ఎస్ఎస్ కార్యకర్త రాజేష్ కుంటే 2014లో దాఖలు చేసిన పరువు నష్టం కేసులో భాగంగా రాహుల్ గాంధీ భీంసేడ్ కోర్టు ఎదుట హాజరయ్యారు. గతంలో గ్యాంబెల్ గా ఉన్న శివరాజ్ పాటిల్ చాకార్ట్ మరణించడంతో, ఆయన స్థానంలో మహారాష్ట్ర కాంగ్రెస్ చీఫ్ హర్షవర్ధన్ సహాయ్ కు కొత్త గ్యాంబెల్ గా రాహుల్ గాంధీ నియమించారు. సహాయ్ ను హామీదారుగా కోర్టు అంగీకరించింది. ఈ సందర్భంగా రాహుల్ గాంధీ కోర్టులో నారాయణ్ ఆయిర్ మాట్లాడుతూ కీలక వ్యాఖ్యలు చేశారు. ఈ కేసు ఫైన్ల ట్రాక్ ప్రాతిపదికన సాగుతోందని, న్యాయవ్యవస్థపై పూర్తి విశ్వాసంతో తాము కోర్టుకు సహకరిస్తున్నామని తెలిపారు. క్షమాపణ చెప్పే ప్రసక్తి లేదని, విచారణను ఎదుర్కొని నిజాన్ని కోర్టు ముందు ఉంచేందుకు సిద్ధంగా ఉన్నట్లు రాహుల్ గాంధీ ఇప్పటికే సుప్రీంకోర్టుకు తెలిపారని ఆయన పేర్కొన్నారు.

# సుప్రీంకోర్టు ఖమేనీని చంపేందుకు అమెరికా ప్లాన్!

న్యూస్ డెస్క్, 21 ఫిబ్రవరి (ఇది కద నిజం): : అమెరికా, ఇరాన్ మధ్య ఉద్రిక్తతలు పెరుగుతూనే ఉన్నాయి. అమెరికా మిలిటరీ కార్యకలాపాలు ఇరాన్ కు సమీపంలో పెరిగాయి. కొన్ని వందల కిలోమీటర్ల దూరంలో యూఎస్ ఎయిర్ క్రాఫ్ట్ క్యారియర్లు అనుమతి కోసం వేచిచూస్తున్నాయి. అత్యాధునిక విమానాలు మిడిల్ ఈస్టుకు చేరాయి. మరోవైపు, ఇరాన్ రిమ్యూలు కలిపి హోర్నోజ్ జలసంధిలో యుద్ధ విన్యాసాలు ప్రారంభించాయి. కీలక లక్ష్యాలుపైకి మళ్ళీ ప్రయోగించింది. ఇదిలా ఉంటే, ఇరాన్ సుప్రీంకోర్టు ఆయిర్లా అలీ ఖమేనీ, ఆయన కుమారుడు మోజ్తబా ఖమేనీని లక్ష్యంగా చేసుకుని హతమార్చేందుకు అమెరికా ప్లాన్ చేసినట్లు తెలిసింది. ఈ సైనిక ఆపరేషన్ అమెరికా అధ్యక్షుడు డొనాల్డ్ ట్రంప్ ముందు ఉంచినట్లు ఆక్స్ ఫోర్డ్ నివేదిక తెలిపింది. మొజ్తబాను సుప్రీంకోర్టు వారసుడిగా అంతా భావిస్తున్నారు. ఇరాన్ అగ్రనేతలతో పాటు కీలకమైన ముస్లిమీలను అంతమొందించేలా రక్షణ శాఖ పలు ఆపరేషన్లు ట్రంప్ ముందు ఉంచింది. అయితే, దీనిపై ట్రంప్ ఇంకా నిర్ణయం తీసుకోలేదు. ట్రంప్ నిర్ణయం తీసుకుంటే ఇరాన్ పై అమెరికా దాడులు ప్రారంభమయ్యే అవకాశం ఉంది. అధ్యక్షుడు ఎప్పుడు నిర్ణయం తీసుకుంటారనే దానిపై స్పష్టత లేదని పెంటాగన్ వర్గాలు చెబుతున్నాయి. ఓ వైపు ఇరాన్ తో అణచి వర్ణులు జరుపుతూనే అమెరికా సైనికంగా ఆ దేశంపై ఒత్తిడి తీసుకువస్తోంది. ప్రస్తుతం ఇరాన్ చుట్టూ పక్కటెముకలు 13 యుద్ధ నౌకలు అమెరికా మోహరించింది. ఇందులో యూఎస్ఎస్ అబ్రాహం లింకన్, మరో శక్తివంతమైన జెరార్డ్ ఆర్ ఫోర్డ్ ఉన్నాయి.

# ఆరు రోజుల్లో పెళ్లి.. అంతలోనే విషాదం

న్యూస్ డెస్క్, 21 ఫిబ్రవరి (ఇది కద నిజం): ఈనెల 26న పెండ్లి.. అందరితో ఆనందం, దీనికి సంబంధించి పూర్తి స్థాయిలో ఏర్పాట్లు, అంతలోనే సంభవించిన అగ్ని ప్రమాదంతో విషాదం నెలకొంది. ఈ సంఘటన సూర్యాపేట జిల్లా తుంగతుర్తి మండలం మంచాతల గ్రామంలో శుక్రవారం రాత్రి జరిగింది. వివరాలు ఇలా ఉన్నాయి. లాకాపత్ అమ్మ కుమారుడు లాకాపత్ సోమన్న పెళ్లి ఈనెల 26న జరగాల్సి ఉంది. ఈ శుభకార్యానికి సంబంధించిన బంగారు ఆభరణాలు, బట్టలు, ఇతర వస్తువులు తీసుకొచ్చి తాజాగా నివాసముంటున్న పూరిగుడిసెలో దాచిపెట్టారు. ఈ తరుణంలో రాత్రి అకస్మాత్తుగా మంటలు లేచి పూరి గుడిసె పూర్తిగా దగ్ధమైంది. ఈ ప్రమాదంలో వధూవరులు, ఇతరుల బట్టలతో పాటు వస్తువులు, సామాగ్రి మొత్తంగా కాల్చిపోయాయి. దాదాపు రూ.2 లక్షల నష్టం జరిగినట్లు బాధితులు తెలిపారు. రెవెన్యూ అధికారులు సంఘటన స్థలాన్ని పరిశీలించారు.

# హైదరాబాద్ లో ఉగ్రకుట్రకు ప్లాన్..

చంచల్ గూడ జైలు మూలకత్ నుంచి విద్యుంసానికి పథకం!

న్యూస్ డెస్క్, 21 ఫిబ్రవరి (ఇది కద నిజం): హైదరాబాద్ లో ఉగ్రకుట్రకు ప్లాన్ జరుగుతున్నట్లు నిఘా వర్గాలు అనుమానం వ్యక్తం చేశాయి. చంచల్ గూడ జైలు మూలకత్ నుంచి ఉగ్రకుట్రకు ప్లాన్ చేస్తున్నట్లు అనుమానిస్తున్నారు. నగరంలో విద్యుంసానికి పథకం రచించినట్లు నిఘా వర్గాలు అనుమానం. జైలు నుంచే ప్రణాళికలు సాగినట్లు అనుమానిస్తున్నారు. వరుస పేలుళ్లకు కుట్ర చేస్తారన్న కేసులో ముగ్గురు నిందితులను ఇప్పటికే అరెస్టు చేశారు. నగరంలోని మూసారాంబాగ్, సైదాబాద్, మలకపేట్ ప్రాంతాల పై పోలీసులు నిఘా పెట్టారు. లచ్చి-ఈ-తోయబాకు చెందిన ఉగ్రవాది జైలు నుంచి కుట్ర చేశారని ఆరోపణలు వెల్లువెత్తాయి. మూలకత్ కు వచ్చిన వ్యక్తులతో ఉగ్ర దాడులపై సంభాషణలు జరిపినట్లు సమాచారం. ఉగ్రవాది మూలకత్ కు వచ్చిన భార్య ద్వారా సమాచారం చేరవేసినట్లు అనుమానం వ్యక్తం చేస్తున్నారు. ఉగ్ర కుట్ర చేపట్టడంలో పోలీసులు అప్రమత్తమయ్యారు. నగర వ్యాప్తంగా పటిష్ట భద్రత చేపట్టినట్లు తెలిపారు. ధీల్లోని ఎర్రకోట వద్ద పేలుళ్లకు కుట్ర జరుగుతోందని ఇంటిలిజెన్స్ వర్గాలు హెచ్చరించాయి. ధీల్ ఎర్రకోట పరిసరాల్లో బాంబు పేలుళ్ల అలర్ట్ జారీ చేశారు. ఎర్రకోట ముందున్న చాందినీ చౌక్ వద్దగల బెంబేలట్ టార్గెట్ చేసినట్లుగా రిపోర్ట్ ఇచ్చింది ఇంటిలిజెన్స్. ఉగ్రవాద సంస్థ లచ్చి తోయబా ఐ ఈ డి ట్లాన్ లకు ప్రయత్నం చేసినట్లుంటూ కేంద్రాన్ని, ధీల్ పోలీసులను హెచ్చరించింది.

# మరింత పేదరికంలోకి పాకిస్తాన్

న్యూస్ డెస్క్, 21 ఫిబ్రవరి (ఇది కద నిజం): దక్షిణాసియాలో అన్ని దేశాలు అభివృద్ధిలోకి పరుగులు పెడుతుంటే పాకిస్తాన్ పరిస్థితి మాత్రం అందుకు భిన్నంగా ఉంది. గతంలో కంటే ప్రస్తుతం మరింత పేదరికంలోకి వెళ్తోంది తాజా గణాంకాలను బట్టి అర్థమవుతోంది. పాకిస్తాన్లో పేదరికం 6 సంవత్సరాల్లో 7 శాతం పెరిగినట్లుగా తాజా సర్వేలను బట్టి వెల్లడవుతోంది.

అభివృద్ధిపై కాకుండా యుద్ధం కోసం విధానాలు రూపొందించే ప్రపంచంలోని కొన్ని దేశాల్లో పాకిస్తాన్ ఒకటి. రక్షణ కోసం ఖర్చు చేసే వ్యయమంతా ఆర్థిక వ్యవస్థపై తీవ్ర ప్రభావం చూపుతుంటుంది. 2024-25లో 28.8 శాతం పాకిస్తానియలు దారిద్ర్యరేఖకు దిగువన ఉన్నట్లుగా వెల్లడింది. అధిక ద్రవ్యోల్బంధం కారణంగా ప్రజల కొనుగోలు శక్తి గణనీయంగా తగ్గడమే ఇందుకు కారణంగా తేలింది.

పాకిస్తాన్ ప్రభుత్వం తెక్కుల ప్రకారం.. 2018-19లో పేదరికం రేటు 21.9 శాతం ఉండగా.. ఇప్పుడు 6 సంవత్సరాల తర్వాత 6.9 శాతం పెరిగి 28.8 శాతానికి చేరింది. ఈ ఫలితాలు 2024-25లో నిర్వహించిన సర్వే ఆధారంగా ఉన్నాయి. పాకిస్తాన్లోని అన్ని ప్రావిన్సుల్లో.. ముఖ్యంగా బంజాబ్, సింధ్ లలో పేదరికం పెరిగినట్లుగా పేర్కొంది.

గురువారం పాకిస్తాన్ వెబ్సైట్ ది న్యూస్ తో ఉన్న అధికారిక వర్గాలు మాట్లాడుతూ.. "గత ఆరు సంవత్సరాల్లో మూడు బిఎంఎఫ్ స్థిరీకరణ కార్యక్రమాలు, కోవిడ్-19 ప్రభావం, కమాడీటీ సూపర్-సైకిల్, పెరుగుతున్న ద్రవ్యోల్బంధం, తక్కువ జీడీపీ వృద్ధి రేటు, రెండు సూపర్ వరదలు, గోధుమ మద్దతు ధరను పదిలివేయడం వంటి అనేక కారణాల వల్ల పాకిస్తాన్లో పేదరికం స్థాయి పెరిగింది." అని అన్నారు.

ఇదిలా ఉంటే గత 6 సంవత్సరాల్లో భారతదేశంలో పేదరికం తగ్గింది. పేదరిక నిర్మూలనలో భారతదేశం విశేషమైన కృషి చేసింది. ప్రపంచం బ్యాంకు ప్రకారం 10 సంవత్సరాలలో 171 మిలియన్ల మందిని తీవ్ర పేదరికం నుంచి బయటకు తీసుకువచ్చినట్లు భారత ప్రభుత్వం పేర్కొంది. ఇక అన్ని రంగాల్లో భారత్ ముందుకు దూసుకుపోతుంది. వికసిత భారత్ లో భాగంగా అభివృద్ధి లక్ష్యంగా ముందుకు సాగడంతో పేదరికం తగ్గింది.

# గృహలక్ష్మి పథకం లబ్ధిదారులకు ఇందిరమ్మ ఇళ్లు

**మొదటి పేజీ తరువాయి**

అయితే గృహలక్ష్మి పథకం లబ్ధిదారులకు మాత్రం బిల్లులు చెల్లించలేదు. దీంతో ఏళ్లుగా ఆయా లబ్ధిదారులు బిల్లుల కోసం ఎదురు చూస్తున్నారు. తాజాగా వారి నిరీక్షణకు రాష్ట్ర ప్రభుత్వం తెరచింది. మొండిగోడలు, పిల్లరతో దర్బనమిస్తున్న గృహలక్ష్మి నిర్మాణాలకు ఊపిరి పోయాలని నిర్ణయించారు. మధ్యలోనే నిలిచిపోయిన ఇళ్లకు ఇందిరమ్మ ఇళ్ల పథకాన్ని వర్తింపజేస్తూ ఉత్తర్వులు జారీ చేసింది. ఇన్నాళ్లు నిధులు లేక నిలిచిపోయిన గృహలక్ష్మి ఇళ్లకు తాజా ఉత్తర్వుల మేరకు ఆర్థిక సాయం సమకూరుతుంది. ఫలితంగా గత మూడేళ్లుగా పునరులకే పరిమితమైన ఇళ్లు నివాసయోగ్యమైన గృహాలుగా మారనున్నాయి. అయితే క్షేత్రస్థాయిలో అన్ని కోణాల్లో పరిశీలించిన తర్వాత గృహలక్ష్మి పథకం లబ్ధిదారులకు ఇందిరమ్మ పథకానికి ఎంపిక చేస్తారు. ఇందిరమ్మ ఇళ్ల మార్గదర్శకాల ప్రకారం.. పునాది ప్రాంతం 400 చదరపు అడుగుల నుంచి 600 చదరపు అడుగుల మధ్యనే ఉండాలి ఉంటుంది. గృహలక్ష్మి లబ్ధిదారుల ఇప్పటికే నిర్మించిన బేసెమెంట్ తక్కువగా ఉంటే దానిని కనీసం 400 చదరపు అడుగులకు తేవటానికి అదనపు పునాది బీటను వేసుకోవాల్సి ఉంటుంది. పెద్ద బేసెమెంట్ వేసినట్లయితే దాన్ని గరిష్టంగా 600 చదరపు అడుగులకు పరిమితం చేయాలి. నిర్మాణాన్ని ఇప్పటికే బేసెమెంట్ తీసుకువచ్చినట్లు వారికి ఆ దశ డబ్బులు చెల్లించరు. అయితే బేసెమెంట్ తర్వాత మిగిలిన రూ.4లక్షలు దశల వారీగా లబ్ధిదారుల బ్యాంకు ఖాతాల్లో జమ చేస్తారు. రూఫ్ టెంట్ రూ.లక్ష, స్లాబ్ పూర్వంతో మరో రూ.2లక్షలు, ఫినిషింగ్ రూ.లక్ష చొప్పున గృహలక్ష్మి పథకం లబ్ధిదారులకు అందిస్తారు.

# లోన్ యాప్ వేధింపులు.. మరో యువకుడి సూసైడ్

**మొదటి పేజీ తరువాయి**

న్యూస్ డెస్క్, 21 ఫిబ్రవరి (ఇది కద నిజం): లోన్ యాప్ వేధింపులకు మరో యువకుడు బలయ్యాడు. కృష్ణాజిల్లా మచిలీపట్నంలోని కాసానిగూడెంకు చెందిన గిరీష్ (25).. ఇటీవల వ్యక్తిగత అవసరాల నిమిత్తం ఓ యాప్ లో లోన్ తీసుకున్నాడు. ఆ తర్వాత వేధింపులు మొదలయ్యడంతో.. వాటిని భరించలేక అత్యంత తీవ్రమైన కుటుంబాలకు మానసిక స్థానికంగా ఉన్న బెల్ కంపెనీలో సెక్యూరిటీగా ఉద్యోగం చేస్తున్నాడని బంధువులు తెలిపారు. ప్రైవేటు యాప్ ద్వారా ఇష్టానుసారంగా లోన్ ఇచ్చి, తిరిగి చెల్లించేంత వరకూ వేధించడం ఎక్కువగా ఉందని బంధువులు వాపోయారు. క్రమం తప్పకుండా లోన్ రీపేమెంట్ చేస్తున్నా.. ఫోటోలు మాల్వింగ్ చేసి ఎక్కువ డబ్బులు డిమాండ్ చేశారని ఆరోపించారు. లోన్ ఇచ్చిన కంపెనీ ఎక్కడ ఉందో కూడా తెలివన్నారు. నిన్న కూడా గిరీష్ సోదరి బ్యాంకుకు వెళ్లి డబ్బులు తీసుకొచ్చిందని తెలిపారు. ఇలాంటి లోన్ యాప్ ను ప్రభుత్వం బ్యాన్ చేయాలని డిమాండ్ చేస్తున్నారు. కాగా.. మృతుడి కుటుంబాన్ని పేర్చి కిట్టు పరామర్శించారు.



# డిగ్రీ అధ్యాపక పోస్టులకు కాంగ్రెస్ బిగించిన ఉచ్చు - భర్తీలో కొత్త రూల్స్

ఇది కద నిజం : డిగ్రీ అధ్యాపక పోస్టుల భర్తీ కోసం గత 15 సంవత్సరాలుగా పీజీలు చదివి ఎంతోమంది కేంద్రస్థాయిలో యుజీసీ నిర్వహించే అర్హత పరీక్ష నెట్లో కూడా అర్హులై లక్షల మంది నిరుద్యోగులు డిగ్రీ లెక్చరర్ నోటిఫికేషన్ కోసం కండ్లు కాయలు కాసే విధంగా ఎదురుచూస్తున్నారు. అయితే గత బిఆర్ఎస్ ప్రభుత్వం 31 డిసెంబర్ 2022 న 544 ఖాళీలతో డిగ్రీ లెక్చరర్ నోటిఫికేషన్ ను విడుదల చేసింది.

కానీ అప్పటి కొంతమంది జూనియర్ లెక్చరర్లు మాకు కూడా అవకాశం ఇవ్వాలని కోరగా బిఆర్ఎస్ ప్రభుత్వం అందుకుగాను టీజీ సెట్ ను నిర్వహించారు. టీజీసెట్ నిర్వహించి ఫలితాలు విడుదల అయ్యే సమయానికి చాలా ఆలస్యమై ఒక సంవత్సరం గడిచిపోయింది. 2023లో ఎన్నికల షెడ్యూల్ రానే వచ్చింది అప్పటికే అప్లికేషన్ తీసుకోవాల్సిన డిగ్రీ లెక్చరర్ నోటిఫికేషన్ వాయిదా పడింది 2022లో విడుదలైన నోటిఫికేషన్ కి ఇప్పటికా భర్తీ చేసే మార్గమే ఇప్పటికీ కాంగ్రెస్ ప్రభుత్వానికి దొరకలేదేమో. 3 వేలకు పైగా పోస్టులు ఖాళీలు ఉన్నప్పటికీ 2022లో 544 పోస్టుల వివరాలు ఉంటే దానికి అదనంగా 3000 పోస్టులు పెంచి ఇవ్వచ్చు కానీ 2026 సంవత్సరం కూడా వచ్చింది కానీ మూడు సంవత్సరాలు దాటిన ఈ నోటిఫికేషన్ జాడ లేదు. ఈ మూడు సంవత్సరాల్లో ఇయర్ క్యాలెండర్ మారింది కానీ జాబ్ క్యాలెండర్ మాత్రం లేదు.

ఇవన్నీ ఇలా ఉండగా ఈ పరీక్షకు అర్హత విషయానికి వస్తే యుజీసీ నిర్వహించే నెట్ తెలంగాణ రాష్ట్రం నిర్వహించే టీజీసెట్లు అర్హతలుగా ఉన్నాయి. అలాగే పీజీలో 50% మార్కులు తప్పనిసరి కానీ కాంగ్రెస్ గవర్నమెంట్ మాత్రం నిరుద్యోగుల పొట్ట కొట్టే ప్రయత్నం చేస్తుంది. ఈ అర్హతలు సరిపోవు అన్నట్లు సరికొత్తగా G.O.NO.4 ను తీసుకొచ్చి కష్టపడి చదువుకున్న వారి స్వప్నం ను చెదిరేసే ప్రయత్నం చేస్తుంది. ఈ జీవో నెంబర్ 4 వల్ల ఎంతోమంది సప్లయ్ అవకాశం ఉంది. ఈ

జీవో నెంబర్ 4 వలన కొంతమంది పెద్ద కుటుంబాలకు, రాజకీయ స్నేహితులకే లాభం తప్ప నిరుపేద విద్యార్థికి ఒరిగేదేం లేదు. నెట్, సెట్ అర్హతలు సాధించిన వారికే అర్హతలు ఉన్న పరీక్షకి కొత్తగా ఇన్ని రోజులు అవసరమా? ఒకవేళ ఈ రూల్స్ వర్తించాలంటే జరగాల్సిన మార్పులు ఎందుకు జరగలేదు.

జీవో నెంబర్ 4 లో కొత్త రూల్స్ లు ఏమంటే అకాడమిక్ స్కూర్ కి 50 మార్కులు, రాతపరీక్షకి 40 మార్కులు, ఇంటర్మీడియట్ కి 10 మార్కులు మొత్తం 100 మార్కులు ఇందులో అకాడమిక్ స్కూర్ అంటే పీహెచ్డీకి 20 మార్కులు, జేఆర్ఎఫ్ సాధించిన వారికి 10 మార్కులు, M.Phil కి 10 మార్కులు ఇలా మొత్తం 50 మార్కులు ఇలా డివైడ్ చేసి మొత్తం 50 మార్కులు కేటాయించారు.

ఒకప్పుడు వంద మార్కులు రాత పరీక్ష ద్వారానే నిర్వహించేవారు. ఇప్పుడు కొత్తగా ఏ రూల్స్ పెట్టడం ఏమైనా న్యాయమేనా? మరి పీహెచ్డీకి అంత విలువని ఇచ్చేవారు ఇన్ని మార్కులు కేటాయించిన వారు రాష్ట్రంలో అన్ని యూనివర్సిటీలో పిఎస్సీ నోటిఫికేషన్లు పోస్టులు పెంచే ప్రతి సంవత్సరం ఎందుకు విడుదల చేయడం లేదు? M.Phil కూడా రద్దయింది. ఇప్పుడు తెలంగాణ రాష్ట్రంలో M.Phil కోర్సు లేనేలేదు. JRF అంటారా అది అందరిని ద్రాక్షనే.

ఇలా కొత్త విధానాల ద్వారా ఎవరికీ లాభం ఈరోజు కాంట్రాక్ట్ లో పని చేస్తున్న వారి కోసమా, లేక రాజకీయ సుపరిచితుల కోసమా, లేక లోలోపలే గుట్టు నప్పుడు కాకుండా ఈ 50 మార్కులని అడ్డం పెట్టుకొని పోస్టులన్నీ అమ్ముకోవడానికా? మిగతా 40 మార్కులు రాత పరీక్ష అది అందరికీ సమానమే అందులో ఎలాంటి సందేహాలకు తావు లేదు. ఇక ఇంటర్మీడియట్ సంగతి చెప్పనక్కర్లేదు. దేనికి దీనికి 10 మార్కులు గ్రూప్ వన్ స్థాయికి లేని ఇంటర్మీడియట్ డిగ్రీ స్థాయి లెక్చరర్స్ కి ఎందుకు.

ఎందుకంటే అక్కడ కూడా రాజకీయం చేసి మీకు కావాల్సినవారికి, మీరూ ఉద్యోగాలు అమ్ముకున్న వారికి మీరు ఉద్యోగాలు అమ్ముకున్న వారికి మాత్రమే, మోకాలు చూసి బొట్టు పెట్టి ఉద్యోగాలు ఇస్తారు. ఇక్కడ ఈ దొంగ జీవో నెంబర్ నాలుగుని పుట్టించడానికి ప్రధాన కారణం ఉద్యోగాలు అమ్ముడం కోసమే.

దబ్బున్నోళ్లు డిగ్రీ లెక్చరర్ ఉద్యోగం కొనుక్కుంటారు. ఇక్కడ చదివిన వారి పరిస్థితి ఏంటి? వారి ఎదురుచూపులకు కాంగ్రెస్ ప్రభుత్వం ఇచ్చిన బహుమతి ఇదేనా? 15 సంవత్సరాల కలగానే మిగిలిపోనుందా? ఇక ఈ డిగ్రీలు ఎందుకు? పట్టాలెందుకు? కాబట్టే ప్రభుత్వం తన నిర్ణయాన్ని వెంటనే ఉపసంహరించుకోవాలి. టీజీసెట్లో బోర్డు కూడా ఈ నిబంధనలతో కూడిన జీవో నెంబర్ నాలుగుని రద్దు చేయాలని కోరుకుంటున్నాం. లేకపోతే తెలంగాణ రాష్ట్రంలో ఉద్యమం ఎగిసే అవకాశం ఉంటుంది.



అస్మా (తెలంగాణ డిగ్రీ లెక్చరర్ నిరుద్యోగుల సంఘం) 7286832747

# యాదగిరిగుట్టలో వైభవంగా బ్రహ్మోత్సవాలు

### వటపత్రశాయి అలంకారంలో దర్శనమిచ్చిన లక్ష్మీనరసింహుడు



ఇది కద నిజం : తెలంగాణలోని ప్రముఖ పుణ్యక్షేత్రమైన యాదగిరిగుట్ట లక్ష్మీనరసింహ స్వామి వారి వార్షిక బ్రహ్మోత్సవాలు అత్యంత

వైభవంగా కొనసాగుతున్నాయి. ఉత్సవాల్లో భాగంగా నాలుగో రోజైన (శనివారం) నేడు స్వామివారు వటపత్రశాయి అలంకారంలో భక్తులకు దర్శనమిచ్చారు. శ్రీమన్నారాయణుడు ఆకులపై పవళించి, లోకములన్నింటికీ తన పాదారవిందము ద్వారా అమృతము అందిస్తూ కాపాడిన విశిష్ట తత్వాన్ని చాటిచెప్పేలా ఈ అలంకారం సాగింది. వివిధ రకాల పుష్పాలు, వటపత్రాలతో నయనమనోహరంగా అలంకరించబడిన స్వామివారిని వేదమంత్రాలు, మంగళ వాయిద్యాల నడుమ ఆలయ తిరు మాడవిధుల్లో ఊరేగించి ప్రత్యేక పూజలు నిర్వహించారు. ఈ వేడుకల్లో భాగంగా ఆలయ అర్చకులు వేదపారాయణ చేస్తూ భక్తులకు వటపత్రశాయి అలంకార విశిష్టతను వివరించారు. తల్లి గర్భంలోని జీవులను కాపాడే శ్రీమన్నారాయణ స్వరూపమే ఇదని భక్తులకు తెలియజేశారు. రానున్న రోజుల్లో బ్రహ్మోత్సవాల ప్రధాన ఘట్టాలైన ఎదురోళ్లు ఉత్సవాన్ని ఈ నెల 24వ తేదీన, స్వామివారి తిరుకల్యాణ మహోత్సవాన్ని 25న, మరియు రథోత్సవాన్ని 26వ తేదీన అత్యంత వేడుకగా నిర్వహించనున్నట్లు ఆలయ అధికారులు వెల్లడించారు. ఈ అపురూప ఘట్టాలను కనులారా వీక్షించేందుకు భక్తులు పెద్ద సంఖ్యలో తరలివస్తున్నారు.

## నిరహార దీక్షలను విజయవంతం చేయాలి: ఏఐటీయూసీ మండల కన్వీనర్ కొన్నె లక్ష్మయ్య

ఇది కద నిజం, కుక్కునూరు: అంగన్వాడీ సమస్యల పరిష్కారం కోరుతూ ఈ నెల 23వ తేదీ నుంచి 25 వరకు జరిగే నిరహార దీక్షలను విజయవంతం చేయాలని ఏఐటీయూసీ కుక్కునూరు మండల కన్వీనర్ కొన్నె లక్ష్మయ్య పిలువిచ్చారు. శనివారం నిరహార దీక్ష సమ్మే నోటీసును అంగన్వాడీ కార్యకర్తల అధ్యక్షులలో కుక్కునూరు సీడీపీఓ అనంతలక్ష్మికి అందజేశారు. ఈ కార్యక్రమంలో వరసా అర్జున్, కొలరి సైదా, కె.వెంకటలక్ష్మి, సిపాన్ రమణ, రమ, వెంకటేశ్వరి, కూరుకుల బాబూరావు పాల్గొన్నారు.

## దమ్మలపాటి శ్రీనివాస్ కుమార్తె వివాహ వేడుకకు హాజరైన మాజీ ఎంపీ నామ

హైదరాబాద్, 21 ఫిబ్రవరి (ఇది కద నిజం): ఏ.పీ. అన్నకేట్ జనరల్ దమ్మలపాటి శ్రీనివాస్ కుమార్తె మానస వివాహ వేడుక, శనివారం నాడు హైదరాబాద్లోని, హైటెక్స్ నందు ఘనంగా జరిగింది. ఈ శుభకార్యానికి బీఆర్ఎస్ మాజీ లోక్ సభ పక్ష నేత, ఖమ్మం మాజీ ఎం.పీ నామ నాగేశ్వరరావు హాజరై సూతన వధూవరులను ఆశీర్వదించారు. ఈ సందర్భంగా ఆయన సూతన దంపతులకు హృదయపూర్వక శుభాకాంక్షలు తెలియజేశారు. ఈ కార్యక్రమానికి వివిధ రంగాలకు చెందిన ప్రముఖులు, న్యాయవాదులు, రాజకీయ నాయకులు, కుటుంబ సభ్యులు, బంధుమిత్రులు పెద్ద సంఖ్యలో హాజరై సూతన దంపతులను ఆశీర్వదించారు. నామ వెంబి హైకోర్ట్ సీనియర్ న్యాయవాదులు బత్తుల గీత, గారపాటి సూర్యనారాయణ తదితరులు ఉన్నారు.



# సామ్రాజ్యవాద దోపిడీకి వ్యతిరేకంగా పోరాటాలను బలోపేతం చేయాలి.

### సీపీఎం జిల్లా కమిటీ సభ్యులు యర్రంశెట్టి నాగేంద్రరావు

ఇది కద నిజం, కుక్కునూరు: సామ్రాజ్యవాద దోపిడీకి వ్యతిరేకంగా సామ్యవాద దిశలో పోరాటాలను బలోపేతం చేయాల్సిన అవసరం ఉందని సీపీఎం జిల్లా కమిటీ సభ్యులు యర్రంశెట్టి నాగేంద్రరావు అన్నారు. శనివారం రెడ్ బుక్ డే సందర్భంగా స్థానిక సుందరయ్య భవనం ప్రజా సంఘాల కార్యాలయంలో మేడిపల్లి బాబు అధ్యక్షతన బహిరంగ అధ్యయన వేదిక నిర్వహించారు. ఈ సందర్భంగా సీపీఎం జిల్లా కమిటీ సభ్యులు యర్రంశెట్టి నాగేంద్రరావు మాట్లాడుతూ.. 1848లో వెలువడిన కమ్యూనిస్టు మానిఫెస్టో పెట్టుబడిదారీ సమాజ అంతర్గత వైరుధ్యాలను శాస్త్రీయంగా విశ్లేషించిన చారిత్రక పత్రం అని అన్నారు. కారల్ మార్క్స్, ఫ్రెడరిక్ ఎంగెల్స్ ప్రతిపాదించిన వర్గపోరాట సిద్ధాంతాన్ని లెనిన్ సామ్రాజ్యవాద దశలో మరింతగా అభివృద్ధి చేశారని తెలిపారు. స్వేచ్ఛా పోటీ దశ నుంచి మోనోపోలీ దశకు పెట్టుబడిదారీ వ్యవస్థ పరిణామం చెందుతుందని లెనిన్ విశ్లేషించారని ఆయన గుర్తు చేశారు. ఉత్పత్తి, మూలధనం

కేంద్రీకరణతో భారీ సంస్థలు ఆధిపత్యం సాధించడం, బ్యాంకు మూలధనంపారిశ్రామిక కలయికతో ఫైనాన్స్ క్యాపిటల్ ఏర్పడడం, మూలధన ఎగుమతి పెరగడం వంటి లక్షణాలు నేటి ప్రపంచ ఆర్థిక వ్యవస్థలో స్పష్టంగా కనిపిస్తున్నాయని నాగేంద్రరావు చెప్పారు. కార్పొరేట్ శక్తులు ప్రపంచ ఆర్థిక వ్యవస్థపై ఆధిపత్యం సాధిస్తూ దేశాల ఆర్థిక, రాజకీయ వ్యవస్థలను ప్రభావితం చేస్తున్నాయని ఆయన వెల్లడించారు. నేటి పరిస్థితుల్లో సంపద కొద్దిమంది చేతుల్లో కేంద్రీకృతమవుతుండగా, శ్రమ అసంఘటితమవుతోందని, రైతులు అప్పుల బారిన పడుతున్నారని, యువత నిరుద్యోగంతో ఇబ్బందులు ఎదుర్కొంటున్నారని చెప్పుకొచ్చారు. పెట్టుబడిదారీ



వ్యవస్థలో సంక్షోభాలు యాధుచ్ఛికు కావని, అవి వ్యవస్థ స్వభావంలో భాగమని నాగేంద్రరావు స్పష్టం చేశారు. ఈ బహిరంగ అధ్యయన వేదిక కార్యక్రమంలో సీపీఎం మండల కార్యదర్శి యర్రం సాయికిరణ్, సీపీఎం నాయకులు పట్ల లక్ష్మయ్య, బుయ్యన శ్రీను, షేక్ వలీషా, పూల దాసు రమేష్, కోట హుస్సేన్, రోజుల సురేష్, పోచారపు వెంకటేశ్వర్లు, కారం రమేష్, సారంగి రాంబాబు, తదితరులు పాల్గొన్నారు.

# ఆర్య వైశ్య కులస్తులకు బాసటగా నిలుస్తాం కేంద్ర మంత్రి శివరాజ్ సింగ్ చౌహాన్కు శంషాబాద్ విమానాశ్రయంలో ఘన స్వాగతం




ఇది కద నిజం, సికింద్రాబాద్ : ఆర్య వైశ్య కులస్తులకు బాసటగా నిలుస్తామని సికింద్రాబాద్ శాసనసభ్యులు, మాజీ డిప్యూటీ స్పీకర్ తీగుల్ల పద్మారావు గౌడ్ అన్నారు. లాలాపేట ఆర్య వైశ్య సంఘం నేతల ప్రతినిధుల బృందం శనివారం సితఫలమండీ లో ఎం.ఎల్.ఏ. క్యాంపు

ఇది కద నిజం, రాజేంద్రనగర్ : కేంద్ర వ్యవసాయం, రైతు సంక్షేమం మరియు గ్రామీణ అభివృద్ధి శాఖ మంత్రి శివరాజ్ సింగ్ చౌహాన్ శనివారం నాడు హైదరాబాద్ కు విచ్చేశారు. కేంద్ర ప్రభుత్వ వ్యవసాయ సమావేశాల్లో పాల్గొనేందుకు మరియు ICAR NAARM లో సూతన భవనాల ప్రారంభోత్సవ కార్యక్రమం నిమిత్తం వచ్చిన ఆయనకు శంషాబాద్ అంతర్జాతీయ విమానాశ్రయంలో ఘన స్వాగతం లభించింది. రంగారెడ్డి జిల్లా బీజేపీ అధ్యక్షులు పంతంగి రాజ్ భూపాల్ గౌడ్ ఆధ్వర్యంలో పార్టీ శ్రేణులు మంత్రికి సాదర స్వాగతం పలికారు. ఈ కార్యక్రమంలో చేపల్లె పార్లమెంట్ కన్వీనర్ నారగూడెం మల్లారెడ్డి, రాజేంద్రనగర్ అసెంబ్లీ కన్వీనర్ పొన్నమోని మల్లేష్ యాదవ్, రంగారెడ్డి జిల్లా మన్ కీ బాత్ కో-కన్వీనర్ సాబాధ విజయ్ కుమార్ పాల్గొని మంత్రికి పుష్పగుచ్ఛాలు అందజేశారు. ఈ స్వాగత కార్యక్రమంలో జిల్లా కార్యవర్గ సభ్యులు కాకులారం కృష్ణ, యువమోర్చ అధ్యక్షులు సులిగే మణికింఠతో పాటు భారీ సంఖ్యలో బీజేపీ నాయకులు, కార్యకర్తలు పాల్గొన్నారు.



# సినిమా న్యూస్



## విశ్వంభర చుట్టూ ఎన్ని కష్టాలి.. 46 ఏళ్ల తర్వాత కమల్ - రజనీ రీయూనియన్ అసలు సమస్యే అదేనా?

**46 ఏళ్ల తర్వాత కమల్ - రజనీ రీయూనియన్**

మెగాస్టార్ చిరంజీవి చాలా రోజుల క్రితం విశ్వంభర చిత్రాన్ని మొదలు పెట్టాడు. త్రిష ఇందులో హీరోయిన్గా కనిపించనుండగా, మల్లాది పశిష్ట దర్శకత్వం వహిస్తున్నాడు. ఎం ఎం కీరవాణి సంగీత సారథ్యంలో రూపొందుతున్న ఈ మూవీని యువి క్రియేషన్స్ బ్యానర్ పై వంశీ, ప్రమోద్ నిర్మిస్తున్నారు. ఈ చిత్రాన్ని స్టాక్స్ చేసిన తర్వాత కొంతకాలానికే దీనిని 2025 సంక్రాంతికి విడుదల చేయనున్నట్లు ప్రకటించారు. ఆ తర్వాత ఈ సినిమాకు సంబంధించిన పనులు చాలా పెండింగ్లో ఉన్నాయి అని, దాంతో సంక్రాంతికి కాకుండా వేరే సమయంలో విడుదల చేస్తాము అని, కొత్త రిలీజ్ డేట్ ను త్వరలోనే ప్రకటిస్తామని మేకర్స్ చెప్పుకొచ్చారు.

ఆ తర్వాత కొంతకాలానికి చిరంజీవి స్వయంగా విశ్వంభరని 2026 సమ్మర్లో రిలీజ్ చేయనున్నట్లు ప్రకటించాడు. ప్రస్తుత పరిస్థితులను బట్టి చూస్తే ఈ సినిమా ఈ సమ్మర్ లో కూడా విడుదల అయ్యే అవకాశాలు కనబడటం లేదు. ఇప్పటివరకు ఈ చిత్రానికి సంబంధించిన విడుదల తేదీని మేకర్స్ ప్రకటించలేదు. ఈ మూవీ స్టాక్స్ అయిన తర్వాత చాలా కాలానికి మొదలైన మన శంకర పరప్రసాద్ గారు విడుదల అయ్యి ఇప్పటికే టాలీవుడ్ రిజనల్ ఇండస్ట్రీ హిట్ కావడంతో విశ్వంభర పరిస్థితి ఏమవుతుందా అని మెగా ఫ్యాన్స్ కాస్త టెన్షన్ పడుతున్నారు.

ప్రస్తుతం అందుతున్న సమాచారం ప్రకారం విశ్వంభర మూవీకి సంబంధించిన విడుదల తేదీ అనాన్స్ కావాలంటే ముందుగా ఓటీటీ డిల్ పూర్తి కావాలి, అది పూర్తి కావాలంటే రేటు ఫైనల్ కావాలి. ధర ఫైనల్ కావాలంటే మొదట కాపీ పూర్తి కావాలని తెలుస్తుంది. దీనిని బట్టి చూస్తే ఈ సినిమా విడుదల తేదీ రావాలంటే మొదట ఈ సినిమాకు సంబంధించిన ఫస్ట్ కాపీ రేడి కావాలి. అది చూసి ఓటీటీ వారు ఒక ధర ఫిక్స్ చేసి, డేట్ కూడా కన్ఫైమ్ చేస్తే అప్పుడు ఈ సినిమా విడుదల తేదీ వచ్చే అవకాశం ఉన్నట్లు తెలుస్తోంది.

భారతీయ సిని ప్రపంచంలో గర్వించదగ్గ దిగ్గజాలు కమల్ హాసన్, రజనీకాంత్ మరోసారి కలిసి తెరపై కనిపించనున్నారు. దాదాపు 46 ఏళ్ల తర్వాత ఈ లెజెండ్ రీ యూనియన్ ప్రేమ చేసుకోబోతుండటంతో అభిమానుల్లో ఉత్సాహం ఉప్పొంగుతోంది. తాజాగా ఈ క్రేజీ మల్టీస్టార్లను అధికారికంగా ప్రకటిస్తూ మేకర్స్ స్పెషల్ గ్లింప్స్ విడుదల చేశారు. ప్రస్తుతం 'KHxRK' అనే పర్సనల్ టైటిల్తో తెరకెక్కుతున్న ఈ చిత్రానికి 'జైలర్' ఫేమ్ దర్శకుడు నెల్సన్ దిలీప్ కుమార్ దర్శకత్వం వహిస్తున్నారు. సంగీత బాధ్యతలను యువ సంగీత దర్శకుడు అనిరుద్ రవిచందర్ తీసుకున్నారు. భారీ బడ్జెట్తో ఈ ప్రాజెక్ట్ను రెడ్ జెయింట్ మూవీస్ నిర్మిస్తోంది.

తాజాగా విడుదలైన గ్లింప్స్లో కమల్-రజనీ ఇద్దరూ స్టైలిష్ లుక్స్లో కనిపిస్తూ 'నువ్వా నేనా?' అన్నట్లుగా పోటాపోటీగా మెరిశారు. ముందుగా ఎవరి రూమ్లోకి వెళ్లాలన్న విషయంలో నెల్సన్ కన్ఫ్యూజ్ అవ్వడం, అనిరుద్ టూ-ఫింగర్ టెక్నిక్తో ఏ రాగం కంపోజ్ చేయాలనేది సెలెక్ట్ చేసుకోవడం వంటి సన్నివేశాలు ఫ్యాన్స్కు వివేచన పంచుతున్నాయి. కాస్ట్యూమ్స్, బూట్లు, బెల్ట్, వాచ్, కళ్లద్దాలు ఇలా ప్రతి అంశంలో ఇద్దరి డామినేషన్ స్పష్టంగా కనిపించేలా వీడియోను రూపొందించారు. ఇద్దరూ స్టైల్గా నడుచుకుంటూ వచ్చి ఒకరికొకరు ఎదురెదురుగా నిలబడే షాట్ హైలైట్గా నిలిచింది. రజనీ తనదైన శైలిలో కారు కీ ఇవ్వడం, దాన్ని కమల్ అందుకుని డ్రైవింగ్ సీట్లో కూర్చోవడం అభిమానులను విశేషంగా ఆకట్టుకుంటోంది. చివర్లో 'ఎవరు హీరో?' అని ఇద్దరూ అడిగే సన్నివేశం ఆసక్తిని మరింత పెంచుతోంది.

ఇద్దరు దిగ్గజాలు గతంలో పలు చిత్రాల్లో కలిసి నటించినప్పటికీ, ఈసారి రాబోతున్న ఈ ప్రాజెక్ట్పై భారీ అంచనాలు నెలకొన్నాయి. సినిమాటోగ్రఫీని రాజీవ్ మీనన్, ఎడిటింగ్ను ఆర్. నిర్మల్, ఆర్ట్ డైరెక్షన్ను డిఆర్కే కిరణ్ నిర్వహిస్తున్నారు. త్వరలోనే ఈ మల్టీస్టార్లకు సంబంధించిన పూర్తి వివరాలు వెల్లడించనున్నట్లు చిత్రబృందం తెలిపింది. మొత్తంగా చెప్పాలంటే, KHxRK అనాన్స్మెంట్ వీడియోతోనే బాక్సాఫీస్ వద్ద సంచలనాలకు నాంది పలికింది. కమల్-రజనీ రీయూనియన్ కోసం అభిమానులు ఆసక్తిగా ఎదురుచూస్తున్నారు.

## లక్ష్మీ ఛాన్స్ కొట్టేసిన మీనాక్షి చౌదరి

టాలీవుడ్ లక్ష్మీ భామ మీనాక్షి చౌదరి దశ తిరిగింది. 'ఖిలాడి', 'హిట్ 2', 'గుంటూరు కారం', 'లక్ష్మీ భాస్కర్' వంటి చిత్రాలతో తెలుగు ప్రేక్షకుల మనసు గెలుచుకున్న ఈ హర్యానా బ్యూటీ, ఇప్పుడు బాలీవుడ్లో గ్రాండ్ ఎంట్రీకి సిద్ధమైంది. హిందీ స్టార్ హీరో అక్షయ్ కుమార్ సరసన అత్యంత ప్రతిష్టాత్మకమైన 'భాగమ్ భాగ్ 2' చిత్రంలో హీరోయిన్గా నటించే గోల్డెన్ ఛాన్స్ దక్కించుకుంది. 2006లో అక్షయ్ కుమార్, గోవిందా, పరేష్ రావల్ కాంబినేషన్లో వచ్చిన 'భాగమ్ భాగ్' ఎంత పెద్ద హిట్ అయ్యిందో తెలిసిందే. ఇప్పుడు దాదాపు రెండు దశాబ్దాల తర్వాత వస్తున్న ఈ సీక్వెల్ను రాజ్ శాండిల్య తెరకెక్కిస్తున్నారు. ఒరిజినల్ మూవీ తరహాలోనే పక్కా కామెడీ ఎంటర్టైన్మెంట్గా రూపొందుతున్న ఈ చిత్రంలో మీనాక్షి చౌదరి కీలక పాత్రలో కనిపించబోతోంది.

ఈ సినిమాలో మీనాక్షితో పాటు విలక్షణ నటుడు మనోజ్ బాజ్పాయి ఒక ముఖ్యమైన పాత్ర పోషిస్తుండటం విశేషం. అంతేకాకుండా, బిగ్ బాస్ ఫేమ్ ఆయేషా ఖాన్ కూడా ఈ ప్రాజెక్ట్లో భాగం కానుంది. సీనియర్ నటుడు పరేష్ రావల్ ఈసారి డబుల్ రోల్లో కనిపించబోతున్నారని సమాచారం. వరుస సినిమాలతో బిజీగా ఉన్న మీనాక్షికి, అక్షయ్ కుమార్ వంటి టాప్ స్టార్ పక్కన అవకాశం రావడం ఆమె కెరీర్లో పెద్ద మైలురాయిగా మారనుంది. 2021లో టాలీవుడ్లోకి అడుగుపెట్టిన మీనాక్షి, అతి తక్కువ సమయంలోనే స్టార్ హీరోల సరసన నటించే స్థాయికి చేరుకుంది. ప్రస్తుతం ఆమె 'సంక్రాంతికి వస్తున్నాం' వంటి సినిమాలతో ఫుల్ ఫామ్లో ఉంది. ఇప్పుడు హిందీలో కూడా పాగా వేయాలని చూస్తోంది. 'భాగమ్ భాగ్ 2' షూటింగ్ త్వరలోనే ప్రారంభం కానుంది. ఈ సినిమా సక్సెస్ అయితే బాలీవుడ్లో మీనాక్షికి మరిన్ని అవకాశాలు రావడం ఖాయం.



అసక్తిని మరింత పెంచుతోంది. ఇద్దరు దిగ్గజాలు గతంలో పలు చిత్రాల్లో కలిసి నటించినప్పటికీ, ఈసారి రాబోతున్న ఈ ప్రాజెక్ట్పై భారీ అంచనాలు నెలకొన్నాయి. సినిమాటోగ్రఫీని రాజీవ్ మీనన్, ఎడిటింగ్ను ఆర్. నిర్మల్, ఆర్ట్ డైరెక్షన్ను డిఆర్కే కిరణ్ నిర్వహిస్తున్నారు. త్వరలోనే ఈ మల్టీస్టార్లకు సంబంధించిన పూర్తి వివరాలు వెల్లడించనున్నట్లు చిత్రబృందం తెలిపింది. మొత్తంగా చెప్పాలంటే, KHxRK అనాన్స్మెంట్ వీడియోతోనే బాక్సాఫీస్ వద్ద సంచలనాలకు నాంది పలికింది. కమల్-రజనీ రీయూనియన్ కోసం అభిమానులు ఆసక్తిగా ఎదురుచూస్తున్నారు.

